

Býráðsfundurinn týsdagin 2. mei 2006

Ár 2006, hin 2. mei kl. 17.30 hevði Klaksvíkar Býráð býráðsfund við niðanfyri standandi fundarskrá.

**Allir limir á fundi
uttan Jákup Mikkelsen og Eyðgunn Samuelsen**

46. 2006-19-041 Snarskivan/journalskipan.

Víst verður til hjálagda notat frá Peturi Kordt, dagf. 03.04.06, har sett verður upp, hvussu ein snarskiva kann verða sett á stovn og undir hvørjum fortreytum og mannagongdum hon kann verða skipað. Í mun til innhaldið í notatinum, hevur umsitingin nakrar viðmerkingar um møguligar tillagingar. Viðv. leiðara og manning. Viðv. hølunum og viðv. figging. Sí skriv og frá-greiðing frá umsitingini, dagf. 24.04.06.

Fíggjarnevndin tekur undir við skrivi frá umsitingini, dagf. 24.04.06.

Býráðsins samtykt:

Tilmælið samtykt.

47. 2006-11-009 Verfrøðingur til Teknisku umsiting.

Vísandi til samskiftið seinastu mánaðirnar um stóra arbeiðs-trýstið á Tekn. ums., verður við hesum mælt til at lýsa eftir einum verkfrøðingi at byrja skjótast tilber. Nýggi verkfrøðing-urin skal serliga styrkja um tann tekniska umsitingarliga partin av deildini og luttaka í dagliga samskiftinum við borgarar, virkir, stovnar, nevndir o.a. Mælt verður til at flyta millum kontur í innverandi ári, so rúm verður fyri lönini til verkfrøð-ingin í einar 7 mánaðar. Síðani verður neyðugt at seta fulla upp-hædd av á fíggjarætlanini komandi árin. Mælt verður til ávísar neyðugar broytingar av fíggjarætlanini fyri 2006. Sí skriv frá umsitingini, dagf. 11.04.06.

Tekniska nevnd tekur undir við skrivi frá T.U., dagf. 11.04.06.

Fíggjarnevndin tekur undir við Teknisku nevnd 19.04.06

Býráðsins samtykt:

Tilmælið samtykt.

48. 2006-19-027 Menningarætlan fyri kommununa – Peter Kordt.

Málið varð fyrru ferð samtykt á býráðsfundi 28. febr. 06.

Fíggjarnevndin mælir til at kr. 250.000 verða játtaðar sum eyka-játtan til verkætlanina.

Býráðsins samtykt:

Tilmælið samtykt.

49. 2006-19-038 Íverksetaradepil í Klaksvík.

Sí virkisætlan fyri íverksetaradepil í Klaksvík frá menningar-stjóranum.

Rani Nolsøe møtti á fundi í Fíggjarnevndini og greiddi frá verk-ætlanini. Nevndin tekur undir við, at arbeiðt verður víðari við málinum, vísandi til upplegg frá menningarstjóranum, dagf. 26.04.06.

Býráðsins samtykt:

Tilmælið samtykt.

Rani Nolsøe luttók ikki í viðgerðini av hesum máli, vegna ógegni.

50.
2006-19-039 Starvsfólkareglugerðin.

Sí starvsfólkareglugerðina, sum nú er vorðin dagførd.

Fíggjarnevndin tekur undir við dagføringini av reglugerðini, dagf. 26.04.06.

Býráðsins samtykt:

Tilmælið samtykt.

51.
2006-12-036 Dagtilhaldið – stuðul frá Almannastovuni.

Víst verður til skriv frá Almannastovuni, dagf. 18.03.06, har sagt verður frá, at Almannastovan hevur játtað stuðul uppá kr. 470.486 til Dagtilhaldið. Sambært fíggjaryvirlit hjá Dagtilhaldinum koma tey at mangla kr. 200.000. Málið verður lagt fram til umrøðu og støðutakan.

Sosiala nevnd heitir á Fíggjarnevndina um at finna útvegir fyri írestandi pening í Dagtilhaldinum fyri fíggjarárið 2006.

Vísandi til samtyktina í Sosialu nevnd mælir Fíggjarnevndin til, at írestandi upphæddin á kr. 200.000 verður flutt millum kontur frá kontuni "nýggj barnaansing."

Býráðsins samtykt:

Málið beint aftur í SON.

52.
2006-17-17 Viðv. byggifreist og tilsøgn um býráðsins stuðul til byggingina av ætlaðu badmintonhøllini.

Fíggjarnevndin mælir til, at kr. 300.000 verða játtaðar av kontuni "Ítróttarhøll", nr. 462130.

Býráðsins samtykt:

Tilmælið samtykt.

53.
2006-17-008 Grannskoðanarprotokoll frá 12.10.2005.

Málið, sum hevur verið til kunning í Fíggjarnevndini, verður lagt fyri Býráðið til samtyktar

Býráðsins samtykt:

Samtykt.

54.
2006-17-013 Kommunali láns- og veðhaldsgrunnurin 2005.

Hjálagdur er roknskapurin fyri Kommunala láns- og veðhalds-grunnin 2005. Lógin fyri grunnin varð tikin av í 2005 og í hesum sambandi varð restinnistandandi goldið til kommununar. Sí skriv og yvirlit frá roknskaparleiðaranum, har mælt verður Býráðnum til at samtykkja roknskap og grannskoðanar-protokollina fyri Kommunala láns- og veðhaldsgrunnin 2005.

Fíggjarnevndin tekur undir við skrivi frá umsitingini, dagf. 10.04.06.

Býráðsins samtykt:

Tilmælið samtykt.

55.
2006-17-018 Uppgerð grunnar 2005.

Nú roknskapurinn fyrir 2005 er liðugt bókaður verður uppskot viðv. grunnunum þr. 31. des. 05 lagt fyrir til stöðutakan. Uppgerðin vísir grunnarnar frá farnum árum, ið eru brúktir í 2005 og ílögur frá 2005, ið ekki eru nýttar í árinum, men sum ætlanir nú eru um at flyta fram til 2006. Vísandi til hjálagda rokniark verður mælt til, at ílögur fyrir kr. 17.650.992 verða fluttar fram til næsta ár. Hetta eru upphæddir, sum ekki eru brúktar í árinum. Sí skriv og uppperð yvir grunnarnar primo og ultimo, har eisini broytingarnar í árinum framganga.

Tekniska nevnd tekur undir við skrivi frá býarverkfrøðinginum og roknskaparleiðaranum, dagf. 18.04.06.

Fíggarnevndin tekur undir við skrivi frá umsitingini, dagf. 18.04.06.

Býráðsins samtykt:

Tilmælið samtykt.

56.

2006-19-040 Mannagongdir fyrir deildir.

Sí skriv frá roknskaparleiðaranum um mannagongdir fyrir allar deildir kommununnar, dagf. 18.04.06.

Fíggarnevndin tekur undir við skrivi frá umsitingini, dagf. 18.04.06.

Býráðsins samtykt:

Tilmælið samtykt.

57.

2004-02-002 Ílögur o.a. í samb. við Norðoyatunnilin.

Hetta málið varð fyrri ferð samtykt á býráðsfundi tann 06.04.06, av tí at talan er um eykajáttan skal málið samtykkjast 2 ferð.

Býráðsins samtykt:

Samtykt 2. Ferð.

58.

2006-12-034 Dagtilhaldið – hólsviðurskifti.

Sí skriv og frágreiðing frá leiðaranum á Dagtilhaldinum, sum vísir á hólstrupuleikarnar, nú nógv fleiri vitjandi eru í Dagtilhaldinum.

Sosiala nevnd samtykti at heita T.U. um at kanna eina útbygging og kostnaðarættan í verandi hólum.

Fíggarnevndin mælir til at kanna móguleikan fyrir at innrætta nýtt dagtilhald í kjallaranum undir sambýlinum Undir Heygnum.

Býráðsins samtykt:

Tilmælið frá Son og Fín samtykt.

59.

2006-19-017 Uppskot um avsláttarskipan í.s.v. Kalsoyar-leiðina.

Víst verður til skriv frá Rana Nolsøe um Kalsoyarleiðina.

Trøllanesnevndin mælir til, at ein avsláttarskipan verður sett í verk, vísandi til skriv frá Rana Nolsøe, dagf.10.02.06.

Mikladalsnevndin tekur undir við Trøllanesnevndini 04.04.06.

Fíggarnevndin samtykti at seta í verk eina royndarskipan árið 2006 út, galdandi fyrir persónarnar (ikki akfør), ið eru fastbúgvandi í Mikladali og á Trøllanesi. Skipanin verður fíggað við flytingum millum kontur frá fylgjandi:

Kr. 30.000	frá	kontu: 210573
Kr. 30.000	frá	kontu: 220230
Kr. 30.000	frá	kontu: 301200

Býráðsins samtykt:

Tilmælið frá Fín samtykt.

60.

2005-21-011 Bussleiðin um Leirvíksfjörð

Sí skriv frá umsitingini, dagf. 12.04.06 um bussleið um Leirvíksfjörð: Klaksvík-Leirvík-Fuglafjörð. – Leið 410, har mælt verður til at flyta kr. 578.000 millum kongur frá "endur-gjald ferjusamband" til hesa verkætlan, sum í fyrst umfari verður samtykt at koyra árið út.

Havnanevndin tekur undir við skrivi frá umsitingini, dagf. 12.04.06, men mælir til, at peningurin verður afturrindaður við eykajáttan til góðshavnina.

Tekniska nevnd tekur undir við skrivinum frá býráðsskrivara-num, dagf. 12.04.06.

Fíggarnevndin tekur undir við Havnanevndini og Teknisku nevnd 19.04.06. Av tí at kontan, sum flutt verður frá, ikki er á samtyktu fíggarætlanini, er formliga talan um eina eykajáttan, og skal málið tí samtykkjast 2 ferðir. Hetta er fyrra samtyktin.

Býráðsins samtykt:

Tilmælið samtykt.

61.

2006-19-024 Viðv. verkætlanini "Trøllapætur- hús" v.m.

Sí skriv og frágreiðing frá umsitingini, dagf. 27.02.06.

Stigtakarinn og eigarinn av konseptinum "Trølla-pætur", hevur leingi havt ætlanir um at byggja út "heimstaðið" hjá Trølla-pætur Norðuri undir Hamri omanvert Geilina. Ætlan hansara er ikki at hava opið fyri almenninginum hvønn dag men væntandi ávísar dagar um vikuna partar av árinum, t.d. summarhálvári og um jóltíðir.

Stigtakarinn ímyndar sær hetta sum eitt stað, har tiltøk kunnu vera fyri børnum, og har fólk – eisini aðrastaðni frá – kunnu koma at vitja her í kommununi, t.v.s. at hetta verður ein attraktión, sum selur Klaksvík. Hjaløgð er yvirlitstekning av ætlaðu verkætlanini (skjal I). Viðv. lendum (sí skjal II og III). Viðv. kommunufulltrúini/lógarheimildini (sí skjal V).

Biðið verður um heimild til at arbeiða víðari við málinum, herundir útvegan av lendi og við fíggingini, sum vent verður aftur til í samstarvi við borgarstjóran.

Vísandi til skriv frá umsitingini, dagf. 27.02.06, tekur Fíggar-nevndin undir við málinum, sum verður fíggað við eini eykajáttan. Málið varð fyrru ferð samtykt av Býráðnum tann 06.04.06.

Býráðsins samtykt:

Tilmælið samtykt 2. ferð.